

shrI subrahmaNya bhujanga stotram

Adi shankarAchArya

sadA bAlarUpA~pi vighnAdrihantrI
mahAdantivaktrA~pi panchAsyamAnyA |
vidhIndrAdimrugyA gaNeshAbhidhA me
vidhattAM shriyaM kA~pi kalyANamUrtih || 1 ||

na jAnAmi shabdam na jAnAmi chArtham
na jAnAmi padyam na jAnAmi gadyam |
chidekA ShaDAsya hrudi dyotate me
mukhAnnihsarante girashchApi chitram || 2 ||

mayUrAdhirUDham mahAvAkyagUDham
manohArideham mahAchittageham |
mahIdevadeva mahAvedabhAvam
mahAdevabAlam bhaje lokapAlam || 3 ||

yadA sannidhAnam gatA mAnavA me
bhavAMbhodhipAram gatAste tadaiva |
iti vyanjayan sindhutIre ya Aste
tamIDe pavitram parAshaktiputram || 4 ||

yathAbdhestaranga layam yanti tungA-
stathaivApadah sannidhou sevataM me |
itIvormi panktIr nruNAM darshayantam
sadA bhAvaye hrutsaroje guham tam || 5 ||

girou mannivAse narA ye~dhirUDA-
stadA parvate rAjate te~dhirUDhAh |
itIva bruvaN gandha shailAdhi rUDhah
sa devo mude me sadA ShaNmukho~stu || 6 ||

mahAMbhodhi tIre mahApApachore
munIndrA-nukUle sugandhAkhya-shaile |
guhAyAm vasantam svabhAsA lasantam
janArtim harantam shrayAmo guham tam || 7 ||

lasat svarNagehe nruNAM kAmadohe
sumastoma sanChanna mANikyamanche |
samudyat sahasrArkatulya prakAsham
sadA bhAvaye kArtikeya suresham || 8 ||

raNaddhamsake manjule~tyantashoNe
manohAri lAvANya pIyUShapUrNe |
manahShaTpado me bhavaklesha-taptah
sadA modatAm skanda te pAdapadme || 9 ||

suvarNAbha divyAmbarair-bhAsamAnAm
kvaNat kinkiNI mekhalA shobhamAnAm |
lasaddhema-paTTena vidyotamAnAm
kaTim bhAvaye skanda te dIpyamAnAm || 10 ||

pulindesha-kanyA ghanAbhoga tunga-
stanAlinganAsakta kAshmIrarAgam |
namasyAmaham tArakAre tavorah
svabhaktAvane sarvadA sAnurAgam || 11 ||

vidhou klruptadaNDAn svalIla-dhrutANDAn
nirastebha-shuNDAn dviShat-kAladaNDAn |
hatendrAri-ShaNDAn jagatrANa-shouNDAn
sadA te prachaNDAn shraye bAhudaNDAn || 12 ||

sadA shAradAh ShaNmrugAnkA yadi syuh
samudyanta eva sthitAsh-chetsamantAt |
sadA pUrNabimbAh kalankaishcha hInA-
stadA tvanmukhAnAm bruve skanda sAmyam || 13 ||

sphuran mandahAsaih sahamsAni chanchat
kaTAkShAvalI bhrunga-sanghonjvalAni |
sudhAsyandi-bimbAdharaNIsha sUno
tavAlokaye ShaNmukhAmbhoruhANi || 14 ||

vishAleShu karNAnta dIrgheshvajasram
dayAsyandishu dvAdasha-svIkshaNeshu |
mayIshat-kaTAkshah sakrut-pAtitashche-
dbhavette dayAshIlah kA nAma hAnih || 15 ||

sutAngodbhavo me~si jIveti ShaDdhA
japan-mantramIsho mudA jighrate yAn |
jagad-bhArabhruhdyo jagannAtha tebhayah
kirITojjvalebhyo namo mastakebhyah || 16 ||

sphuradratna keyUra-hArAbhirAma-
shchalat-kunDala shrI lasadganDa bhAgah |
kaTou pItavAsah kare chArushaktih
purastAn-mamAstAm purAres-tanUjah || 17 ||

ihAyAti vatseti hastAn-prasAryA-
hvayatyAdarAcChankare mAturankAt |
samutpatya tAtam shrayantam kumAram
harAshliShTa-gAtram bhaje bAlamUrtim || 18 ||

kumAresha-sUno guha skanda senA
pate shaktipANe mayUrAdhi-rUDha |
pulindAtmajA-kAnta bhaktArtihArin
prabho tArakAre sadA rakSha mAm tvam || 19 ||

prashAntendriye nashTasangye vicheshTe
kaphodgArivaktre bhayotkampigAtre |
prayANonmukhe mayyanAthe tadAnIm
drutam me dayAlo bhavAgre guha tvam || 20 ||

krutAntasya dUteshu chanDeShu kopA-
ddahacChinddhi bhinddhIti mAm tarjayatsu |
mayUram samAruhya mA bhairiti tvam
purah shaktipANir-mamAyAhi shIghram || 21 ||

praNamyA-sakrut-pAdayoste patitvA
prasAdya prabho prArthaye~nekavAram |
na vaktum kShamo~ham tadAnIm krupAbdhe
na kAryAntakAle manAgapyupekShA || 22 ||

sahasrANDa-bhoktA tvayA shUranAmA
hatastArakah simhavaktrashcha daityah |
mamAntar-hrudistham manah-klesha-mekam
na hamsi prabho kim karomi kvayAmi || 23 ||

aham sarvada dukkha-bhArAvasanno
bhavAn-dInabandhus-tvadanyam na yAche |
bhavad-bhaktiroadham sada klrupta-bAdham
mamAdhim drutam nAshayomAsuta tvam || 24 ||

apasmAra-kuShTa-kshayArshah prameha-
jvaronMada-gulmAdirogA mahAntah |
pishAchAshcha sarve bhavat-patra-bhUtim
vilokya kShaNAt-tArakAre dravante || 25 ||

drushi skandamUrtih shrutou skandakIrtih
mukhe me pavitram sada taccharitram |
kare tasya krutyam vapustasya bhrutyam
guhe santu lInA mamAsheSha-bhAvAh || 26 ||

munInAmutAho nruNAm bhaktibhAjAm
abhIShTapradAh santi sarvatra devAh |
nruNAmantya jAnAmapi svArthadAne
guhAddevamanyam na jAne na jAne || 27 ||

kalatram sutA bandhuvargah pashurvA
naro vAtha nAri gruhe ye madiyAh |
yajanto namantah stuvanto bhavantam
smarantashcha te santu sarve kumAra || 28 ||

mrugAh pakShiNo damshakA ye cha duShTA-
stathA vyAdhayo bAdhakA ye madange |
bhavacChakti tIkShNAGRabhinnaH sudUre
vinashyantu te chUrNitakrounchashaila || 29 ||

janitrI pitA cha svaputrAparAdham
sahete na kim devasenAdhinAtha |
aham chAtibAlo bhavAn lokatAtah
kShamasvA-parAdham samastam mahesha || 30 ||

namah kekine shaktaye chApi tubhyam
namashChAga tubhyam namah kukkuTaya |
namah sindhave sindhudeshAya tubhyam
punah skandamUrte namaste namo~stu || 31 ||

jayAnanda bhUman-jayApAradhAma-
njayAmoghakIrte jayAnandamUrte |
jayAnandasindho jayAsheShabandho
jaya tvam sadA muktidAneshasUno || 32 ||

bhujangAkhyavruttena klruptam stavam yah
paThed-bhakti-yukto guham sampraNamya |
sa putran-kalatram dhanam dIrghamAyuh
rlabhet skandasAyujyamante narah sah || 33 ||

|| iti shrImat shankara bhagavatah krutou shrI
subrahmaNya bhujanga stotram sampUrNam ||